



نوجوان جي توبه

سنڌي



شيخ تقيت، آبير آهليست، بالي دعوت اسلامي، حضرت علامه مولانا ابو بلال

محمد الياس عطار قادري رضوي

دامت بركاتهم العالمة

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

ڪتاب پڙهڻ جي دعا

ديني ڪتاب يا اسلامي سبق پڙهڻ کان پهريان هيٺ ڏنل دعا پڙهي
چڏيو **اِنْ شَاءَ اللّٰهُ** جيڪو ڪجهه پڙهندا ياد رهندو، دعا هي آهي:

اَللّٰهُمَّ افْتَحْ عَلَيْنَا حِكْمَتَكَ وَاَنْشُرْ عَلَيْنَا رَحْمَتَكَ يَا ذَا الْجَلَالِ وَالْاِكْرَامِ
ترجمو: اي الله **عَزَّوَجَلَّ** اسان تي علم ۽ حڪمت جادرو ازا ڪولي ڇڏ ۽ اسان تي پنهنجي
رحمت نازل فرما! اي عظمت ۽ بزرگي وارا!

(مستطرف ج 1 ص 40 دار الفڪر بيروت)



طالب غم
مدينه
بقيع
و
مغفرت

(نوٽ: اول آخر هڪ ڪپيرو درود شريف پڙهي ڇڏيو)

رسالي جو نالو: نوجوان جي توبه
ڇاپو پهريون: صفر المظفر 1442ھ، سيپٽمبر 2021ع
تعداد: ڪتابچو
ڇاپيندڙ: مڪتبه المدينه عالمي مديني مركز فيضان مدينه باب المدينه ڪراچي

مديني التجا: ڪنهن کي به هي ڪتاب ڇاپڻ جي اجازت ناهي

ڪتاب خريد ڪندڙ توجهه فرمائين

ڪتاب جي ڇپائي ۾ ڪا وڏي خرابي هجي يا صفحا گهٽ هجن يا بائبنڊنگ
۾ اڳتي پوئتي ٿي ويا هجن ته مڪتبه المدينه سان رابطو فرمايو.

شيخ طريقت، امير اهل سنت، بانيء دعوت اسلامي، حضرت علامہ

مولانا ابو بلال محمد الياس عطار قادري رضوي

جو اردو زبان ۾ رسالو دَامَتْ بَرَكَاتُهُمُ الْعَالِيَهُ

نوجوان جي توبه

ترجمو پيشڪش

ٽرانسليشن ڊپارٽمنٽ (دعوت اسلامي) هن رسالي جو آسان سنڌي زبان ۾ ترجمي ڪرڻ جي وس آهر ڪوشش ڪئي آهي. جيڪڏهن ترجمي يا ڪمپوزنگ ۾ ڪٿي ڪا ڪمي پيشي نظر اچي ته ٽرانسليشن ڊپارٽمنٽ کي آگاه ڪري ثواب جا حقدار بڻجو.

رابطي جي لاءِ:

ٽرانسليشن ڊپارٽمنٽ (دعوت اسلامي) عالمي منڊي مرڪز فيضان مدينه
محلہ سوداگران پراڻي سبزي منڊي باب المدينه ڪراچي

UAN: ☎ +92-21-111-25-26-92 – Ext. 7213

Email: ✉ translation@dawateislami.net

فهرست

- 1..... نوجوان جي توبه
- 1..... دعاءِ عطار
- 1..... درودِ پاڪ جي فضيلت
- 1..... نوجوان جي توبه
- 4..... خواب ۾ بارگاہِ رسالت ۾ تلاوت جي سعادت
- 5..... تلاوت ۾ روئڻ ثواب جو ڪم آهي
- 5..... مرڻ کان ڪجهه مهينا پھريان انفرادي ڪوشش
- 8..... مبلغ هر جڳھ تي مبلغ هوندو آهي
- 9..... الله جو پيارو ٻيڻ وارو ماڻهو
- 10..... مبلغ محبوب ئي نه محبوب گر هوندو آهي
- 11..... سيدنا حسن بصري ۽ هڪ سرماڻيدار
- 13..... نماز ۾ ڪهڙو لباس هجڻ گھرجي
- 15..... نماز جي لاءِ عطر لڳائڻ مستحب آهي
- 15..... نماز ۾ لباس جي احڪام تي مشتمل 14 مدني گل
- 15..... نماز دوران لباس پائڻ
- 16..... ڪلهي تي چادر لڙڪائڻ
- 17..... مڪروه تحريمي جي تعريف
- 18..... عمل ڪثير جي تعريف
- 18..... اڌ آستين ۾ نماز پڙهڻ ڪيئن آهي؟
- 19..... مڪروه تنزيهي جي تعريف

- 19 مدني قافلي مون کي بدلائي ڇڏيو.
- 21 الجامعة الاشرفية ۽ ان جي بانيءَ جو مختصر تعارف
- 23 سنت جي محبت
- 23 حافظ ملت جي ڪرامت
- 24 حافظ ملت جون مبارڪ عادتون.
- 25 سرمولڳائڻ جي برڪت سان پوڙهائپ ۾ به نظرتيزهئي
- 26 .. ”اِئمد“ جي چار اڪرن جي نسبت سان سرمولڳائڻ جا چار مدني گل

اَلْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

نوجوان جي توبه

دعاء عطار

يا الله پاڪ! جيڪو مڪمل رسالو ”نوجوان جي توبه“ پڙهي يا ٻڌي
وٺي ان کي پنهنجو ۽ پنهنجي پياري پياري آخري نبي ﷺ
جو فرمانبردار بڻائي ڪري بي حساب مغفرت سان نوازي ڇڏ.

دروڊ پاڪ جي فضيلت

فرمان آخري نبي ﷺ: اي انسانو! بيشڪ قيامت جي ڏينهن
ان جي دهشتن ۽ حساب ۽ ڪتاب کان جلد نجات حاصل ڪرڻ وارو
اهو شخص هوندو جنهن توهان مان مون تي دنيا جي اندر ڪثرت
سان درود شريف پڙهيا هوندا. (فردوس الاخبار، 277/5، حديث: 8175)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

نوجوان جي توبه

عاشقانِ رسول جي مدني تحريڪ، دعوت اسلامي جي مڪتبه المدينه
جي 132 صفحن تي مشتمل ڪتاب ”توبه کي روايت و ڪايت“ صفحي 75
کان 77 تي آهي؛ حضرت سيدنا صالح مڙي رَحْمَةُ اللَّهِ عَلَيْهِ هڪ اجتماع
۾ پنهنجي بيان جي دوران سامهون ويٺل هڪ نوجوان کي
فرمايو: ڪا آيت پڙهو، ته انهن سورة المؤمنين جي آيت نمبر 18
تلاوت ڪئي؛

ترجمو ڪنزالايمان: ۽ انهن کي
 ڏيکاران ويجهي اچڻ واري آفت جي
 ڏينهن کان جڏهن دليون نڙيءَ وٽ
 اچي وينديون ڏک ۾ پريل ۽ ظالم
 جو نه ته ڪو دوست نه ڪو وري
 سفارشي هوندو جنهن جو چيو مڃيو
 وڃي.

وَ أَنْذِرْهُمْ يَوْمَ الْأَزْفَةِ إِذِ
 الْقُلُوبُ لَدَى الْحَنَاجِرِ
 كُظَيْبٍ مَّا لِلظَّالِمِينَ مِنْ
 حَیْمٍ وَلَا شَفِيعٍ يُطَاعُ

هي آيت شريف ٻڌي پاڻ رَحْمَةُ اللَّهِ عَلَيْهِ فرمايو: ڪو ظالم جو دوست
 ۽ مددگار ڪيئن ٿو ٿي سگهي؟ چو ته هو الله پاڪ جي گرفت
 (يعني پڪڙ) ۾ هوندو، بيشڪ توهان سرڪشي ڪرڻ واري
 گنهگارن کي ڏسندؤ ته انهن کي زنجيرن ۾ ٻڌي جهنم ڏانهن
 وٺي وڃي رهيا هوندا ۽ اهي اگهاڙا هوندا، انهن جا جسم
 هلاڪ، چهرا ڪارا ۽ اکيون خوف سبب نيرون هونديون، اهي
 رڙيون ڪندا: اسان هلاڪ ٿي وياسين! اسان برباد ٿي وياسين!
 اسان کي زنجيرن ۾ ڇو ٻڌو ويو آهي؟ اسان کي ڪٿي وٺي
 وڃي رهيا آهيو؟ ۽ اسان سان هي سڀ ڇا ٿي رهيو آهي؟ فرشتا
 انهن کي باهه جي ڪوڙن سان ماريندي، هڪليندا، ڪڏهن اهي
 منهن ڀر ڪندا ۽ ڪڏهن انهن کي گهليندي وٺي ويندا، جڏهن
 روئي روئي انهن جا لڙڪ ختم ٿي ويندا ته رت جا ڳوڙها وهڻ
 لڳندا انهن جون دليون ڏکي وينديون، ۽ حيران ۽ پريشان
 هوندا جيڪڏهن ڪو انهن کي ڏسي وٺي ته انهن تي نظر نه
 جمائي سگهي، نه ئي پنهنجي دل سنڀالي سگهي، هي خوفناڪ
 منظر ڏسي ڏسڻ واري جي بدن تي ڏکڻي طاري ٿي وڃي. هي

فرمائڻ کان پوءِ حضرت سيدنا صالح مَرِي رَحْمَةُ اللهِ عَلَيْهِ روئڻ لڳا ۽ هڪ درد پري آه پري فرمايائون؛ ”افسوس! ڪهڙو نه دل ڏڪائڻ وارو منظر هوندو“ هي چئي وري روئڻ لڳا، پاڻ رَحْمَةُ اللهِ عَلَيْهِ کي روئيندو ڏسي حاضرين به روئڻ لڳا، ايتري ۾ هڪ نوجوان اتي بيٺو ۽ چوڻ لڳو؛ ”ياسيدي! ڇا هي سڄو منظر قيامت جي ڏينهن ٿيندو؟“ پاڻ جواب ڏنائون؛ ”هائو هي منظر گهڻو طويل نه هوندو ڇو ته جڏهن انهن کي جهنم ۾ داخل ڪيو ويندو ته انهن جا آواز اچڻ بند ٿي ويندا.“ هي ٻڌي نوجوان هڪ رڙ ڪئي ۽ چيائين؛ ”افسوس! مون پنهنجي زندگي غفلت ۾ گذاري ڇڏي، افسوس! مان ڪوتاهين جو شڪار رهيس، افسوس! مان رب پاڪ جي اطاعت ۽ فرمانبرداري ۾ سستي ڪندو رهيس، هاءِ! مون پنهنجي زندگي بيڪار ضايع ڪري ڇڏي. هي چئي اهو روئڻ لڳو، ڪجهه دير کان پوءِ ان رب ڪائنات جي بارگاهه بيڪس پناهه ۾ ائين مناجات ڪئي؛ اي منهنجا پروردگار! مان گنهگار توبه جي لاءِ دربار ۾ حاضر آهيان، مون کي توکان سواءِ ٻيو ڪو آسرو ناهي، گناهن جي معافي ڏئي مون کي قبول فرمائ، مون سميت سڀني حاضرين تي پنهنجو فضل ۽ ڪرم فرمائ ۽ اسان کي جود و نوال (يعني عطا ۽ بخشش) سان مالا مال ڪري ڇڏ، يٰ اَرْحَمَ الرَّاحِمِينَ! (يعني اي سڀني کان وڌيڪ رحم فرمائڻ وارا) مون گناهن جي ڳٺڙي تنهنجي سامهون رکي آهي ۽ سڄي دل سان تنهنجي بارگاهه ۾ حاضر آهيان، جيڪڏهن تون مون

کي قبول نه فرمائيندي ته يقيناً مان هلاڪ ٿي ويندس. ايترو چئي اهو نوجوان بيهوش ٿي ڪري پيو، ۽ ڪجهه ڏينهن بيمار رهڻ کان پوءِ موت جو شڪار ٿي ويو، ان جي جنازي نماز ۾ بيشمار ماڻهو شريڪ ٿيا، روئي روئي ان جي لاءِ دعائون ڪيون ويون، حضرت سيدنا صالح مُرِّي رَحْمَةُ اللهِ عَلَيْهِ اڪثر ان جو ذڪر پنهنجي بيان ۾ ڪندا هيا، هڪ ڏينهن ڪنهن ان نوجوان کي خواب ۾ ڏٺو ته پڇيو: مَا فَعَلَ اللهُ بِكَ يعني الله پاڪ توهان سان ڪهڙو معاملو فرمايو؟ ته ان جواب ڏنو: مون کي ته حضرت سيدنا صالح مُرِّي رَحْمَةُ اللهِ عَلَيْهِ جي اجتماع جون برڪتون مليون ۽ مون کي جنت ۾ داخل ڪيو ويو. (ڪتاب التَّوَابِينَ ص 250، 252)

الله پاڪ جي انهن تي رحمت هجي ۽ انهن جي صدقي اسان جي بي حساب بخشش ٿئي.

اٰمِيْنَ بِجَاهِ النَّبِيِّ الْاَمِيْنَ صَلَّى اللهُ عَلَيْهِ وَآلِهِ وَسَلَّمَ

خواب ۾ بارگاہ رسالت ۾ تلاوت جي سعادت

پيارا پيارا اسلامي ڀائرو! ڏٺو توهان! باعمل مبلغن جو بيان ڪيڏو نه پُر اثر ٿيندو آهي، خوفِ خدا رکندڙ مبلغ جو بيان تاثير جو تير بڻجي گنهگار جي جگر مان آرپار ٿي ويندو آهي ۽ ڪڏهن ڪڏهن ان جي دنيا ۽ آخرت سنواري ڇڏيندو آهي، حضرت سيدنا صالح مُرِّي رَحْمَةُ اللهِ عَلَيْهِ زبردست قاري به هئا، سندن قراءت ۾ سُوز ئي سُوز هوندو هو، پاڻ رَحْمَةُ اللهِ عَلَيْهِ فرمائن ٿا: هڪ

پيري مون خواب ۾ جناب رسالت مآب ﷺ جي سامهون قرآن شريف پڙهڻ جي سعادت حاصل ڪئي، تاجدار رسالت ﷺ جن فرمايو: اي صالح! هي ته قرأت تي روئڻ ڪٿي آهي؟ (احياءُ العلوم ج 1 ص 368)

الله پاڪ جي انهن تي رحمت هجي ۽ انهن جي صدقي اسان جي بي حساب بخشش ٿئي.

اٰمين بِجَاهِ النَّبِيِّ الْاَمِينِ ﷺ

تلاوت ۾ روئڻ ثواب جو ڪم آهي

پيارا پيارا اسلامي ڀائرو! قرآن شريف جي تلاوت ڪندي روئڻ مستحب آهي. فرمانِ مصطفيٰ ﷺ آهي: قرآن پاڪ جي تلاوت ڪندي روئڻ جيڪڏهن روئي نه سگهو ته روئڻ جيان شڪل بڻايو. (سنن ابن ماجه ج 2 ص 129 حديث 1337)

عطا ڪر مجھے اِسي رقتِ خدايا

ڪرو روتے روتے تلاوتِ خدايا

اٰمين بِجَاهِ النَّبِيِّ الْاَمِينِ ﷺ

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

مرڻ کان ڪجهه مهينا پهرين انفرادي ڪوشش

پيارا پيارا اسلامي ڀائرو! تلاوت ڪندي يا ٻڌندي رقت طاري ٿيڻ، اکين مان ڳوڙها جاري ٿيڻ يقيناً وڏي سعادت جي ڳالهه آهي پر

شيطان جي وار کان خبردار! روئڻ هڪ اهڙو عمل آهي جو هن ۾ ريا (يعني ڏيکاءُ) جو خطرو تمام گهڻو رهندو آهي، تنهنڪري دعا وغيره ۾ خاص ڪري ٻين جي سامهون روئڻ ۾ رياڪاري کان بچڻ ضروري آهي ڇو ته رياڪار عذابِ نار جو حقدار هوندو آهي. تلاوت ۽ نعت ۾ اخلاص سان روئڻ ۽ روئارڻ جو شوق وڌائڻ جي لاءِ عاشقانِ رسول جي ديني تحريڪ **دعوت اسلامي** جي مدني ماحول سان هر دم وابسته رهو، پنهنجي ايمان جي حفاظت جي لاءِ ڪڙهندا رهو، نمازن جي پابندي جاري رکو، سنتن تي عمل ڪندا رهو، **نيڪ اعمال** جي مطابق زندگي گذاريو ۽ هن تي استقامت حاصل ڪرڻ جي لاءِ روزانو ”جائزو“ وٺي ڪري نيڪ اعمال جو رسالو پُر ڪندا رهو ۽ هر مدني مهيني جي پهرين تاريخ جي اندر اندر پنهنجي علائقي جي ذميدار کي جمع ڪرايو ۽ هن مدني مقصد ”**مون کي پنهنجي ۽ سڄي دنيا جي ماڻهن جي اصلاح جي ڪوشش ڪرڻي آهي**“ جي حصول خاطر پابندي سان هر مهيني گهٽ مان گهٽ ٽن ڏينهن جي سنتن جي تربيت جي **مدني قافلي** ۾ عاشقانِ رسول سان گڏ سنتن ڀريو سفر ڪيو، اچو! اوهان جي ترغيب ۽ شوق پيدا ڪرڻ جي لاءِ هڪ **مدني بهار** پيش ڪيان ٿو، ڪراچي جو هڪ مبلغ جيڪو روزانو پابندي سان چوڪ درس ڏيندو هو، هڪ شخص جيڪو سنتن ڀري تحريڪ ”دعوت اسلامي“ کي پسند نه ڪندو هو، ان **تَعْصُّب** جي ڪري ٿاڻي تي مبلغ جي خلاف

ڪوڙي رپورٽ داخل ڪرائي ته هي علائقي ۾ انتشار ڦهلائي رهيو آهي، پوليس آئي ۽ هن عاشق رسول کي ٿاڻي تي وٺي وئي، اَلْحَمْدُ لِلّٰهِ! دعوت اسلامي جو مبلغ هر جڳهه تي مبلغ هوندو آهي، پوءِ اتي هڪ ”مجرم“ سان ملاقات تي انهن ”انفرادي ڪوشش“ ڪري ان کي عاشقانِ رسول جي مدني تحريڪ دعوت اسلامي جي هفتيوار سنتن پري اجتماع ۾ شرڪت ڪرڻ جي لاءِ تيار ڪري ورتو، ان چيو: مان قيد مان آزاد ٿيس ته ضرور حاضري ڏيندس، ڇا تون مون سان اتي مليندين؟ مبلغ چيو: اِنْ شَاءَ اللّٰهُ پوءِ ان پنهنجو حلقو نمبر وغيره ڏئي ٻڌايو ته مان اجتماع ۾ اتي هوندو آهيان، پوليس ان جو حسن اخلاق وغيره ڏسي حقيقت حال ڄاڻي ورتي ۽ معذرت طلب ڪندي ان ”عاشق رسول“ کي باعزت بري ڪيو، ڪجهه مهينن کان پوءِ اهو مجرم جڏهن جيل مان آزاد ٿيو ته عاشقانِ رسول جي مدني تحريڪ دعوت اسلامي جي عالمي مدني مرڪز **فيضانِ مدينه** ڪراچي جي هفتيوار سنتن پري اجتماع ۾ پهتو، ان بيان ٻڌو، ذڪر ۽ دعا ۾ ان تي رقت طاري ٿي وئي، ان روئي روئي پنهنجي گناهن کان توبه ڪئي، دعا کان پوءِ ان مبلغ کي جنهن ٿاڻي ۾ هن کي نيڪي جي دعوت ڏني هئي تلاش ڪندي جڏهن ان جي ٻڌايل حلقي ۾ پهتو ته هڪ اسلامي پاءُ ٻڌايو ته پوئين اڱاري تي ان مبلغ جو انتقال ٿي ويو آهي، اهو ٻڌي هو سڌڪا پري روئڻ لڳو جو زندگي ۾ پهريون ڀيرو ڪنهن ”نيڪي جي

دعوت “ڏني انهيءَ ڪري مون توبه ڪئي، هاءِ افسوس! مان پنهنجي محسن سان بيهڙ نه ملي سگهيس، هڪ عاشق رسول انفرادي ڪوشش ڪندي ان جو ذهن بڻايو ته اوهان ان سان ملي ته نٿا سگهو پر ان کي فائدو پهچائي سگهو ٿا ۽ ان جو طريقو هي به آهي ته ان جي ايصالي ثواب جي لاءِ اڄ ئي هٿو هٿ سنتن جي تربيت جي 30 ڏينهن جي مدني قافلي ۾ عاشقان رسول جي صحبت ۾ سنتن پريو سفر ڪيو، اَلْحَمْدُ لَهِ اهو هٿو هٿ 30 ڏينهن جي مدني قافلي ۾ عاشقان رسول سان گڏ سفر تي روانو ٿي ويو، اَلْحَمْدُ لَهِ اڄ اهو ”مجرم“ دعوت اسلامي جو مبلغ آهي جڏهن ته ان کان پهريان مَعَاذَ اللَّهِ اهو شراب جو اڏو هلائيندو هيو.

آپ تهاڙن ۾ بهي، جيل خانن ۾ بهي
هر جڳهه پر ڪهين، قافلي ۾ چلو

صَلُّوا عَلَى الْحَبِيب! صَلَّى اللَّهُ عَلَى مُحَمَّدٍ

مُبَلِّغ هر جڳهه تي مبلغ هوندو آهي

پيارا پيارا اسلامي ڀائرو! واقعي مُبَلِّغ هر جڳهه تي مبلغ هوندو آهي، هر وقت هر جڳهه پنهنجو لباس ۽ پنهنجو انداز سنتن پريو رکندو آهي، چاهي پاڙي ۾ هجي يا بازار ۾، جنازي ۾ هجي يا شادي جي چچ ۾، دواخاني ۾ هجي يا اسپتال ۾، باغ ۾ هجي يا ڪنهن جي تدفين جي لاءِ قبرستان ۾، جتي موقعو

مليو يڪدم نيڪي جي دعوت جا مدني گل پيش ڪرڻ شروع ڪندو آهي ۽ پنهنجي لاءِ ثواب جو ذخيرهو جمع ڪري وٺندو آهي. ذڪر ڪيل مدني بهار مان خبر پئي ته مرحوم عاشق رسول مبلغ جو جذبو به خوب هو جو ظلماً ڪنهن ٿاڻي ۾ آڻي بيهاريو تڏهن به نيڪي جي دعوت جي مدني ڪم ۾ لڳي ويا ۽ هڪ شراب جي اڏي هلائيندڙ جي توبه ۽ ان جي مبلغ دعوت اسلامي بڻجڻ جو سبب ٿي ڪري پاڻ هميشه جي لاءِ اڪيون بند ڪري ڇڏيون.

الله جي مرحوم عاشق رسول مبلغ تي رحمت هجي ۽ انهن جي صدقي اسان جي بي حساب بخشش ٿئي.

اٰمين بِجَاہِ النَّبِيِّ الْاَمِين صَلَّی اللہُ عَلَیْہِ وَاٰلِہٖ وَسَلَّم

تري سنتون ۽ چل ڪرمي روح جب نکل ڪر

چلے تو گلے لگانا مدني دینے والے (وسائل بخشش ص ۲۸۷)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

الله جو پيارو ٻڌائڻ وارا ماڻهو

بي چين دليين جي چين، رحمت دارين، تاجدار حرمين، سرورِ ڪونين، نانا حنينين صَلَّی اللہُ عَلَیْہِ وَاٰلِہٖ وَسَلَّم جو فرمانِ عاليشان آهي؛ ڇا مان توهان کي اهڙن ماڻهن جي خبر نه ڏيان جيڪي نه انبياء مان آهن نه شهداء مان پر قيامت جي ڏينهن انبياء عَلَیْہِمُ السَّلَام ۽ شهداء انهن جو مرتبو ڏسي رشڪ ڪندا، اهي ماڻهو نور جي منبرن تي بلند

هوندا، هي اهي ماڻهو آهن جيڪي الله پاڪ جي ٻانهن کي الله پاڪ جو محبوب (يعني پيارو) ٻانهو بڻائي ڇڏيندا آهن، ۽ اهي زمين تي (ماڻهن کي) نصيحتون ڪندا هلندا آهن. ”عرض ڪيو ويو: اهي ڪيئن ماڻهن کي الله تعاليٰ جو محبوب بڻائي ڇڏيندا آهن؟ فرمايائون: اهي ماڻهن کي الله پاڪ جي محبوب (يعني پسندیده) ڳالهين جو حڪم ڏيندا آهن ۽ الله پاڪ جي ناپسندیده ڳالهين کان منع ڪندا آهن، پوءِ ماڻهو انهن جي اطاعت ڪندا ته الله پاڪ انهن کي پنهنجو محبوب بڻائي ڇڏيندو آهي.

(شعب الإيمان ج 1 ص 367 حديث 409)

مبلغ محبوب ئي نه محبوب ڳر هوندو آهي

پيارا پيارا اسلامي ڀائرو! ڏٺو توهان! نيڪي جي دعوت جون ڌومون مچائڻ وارن جو به ڪيڏو نه مان مٿانهون آهي، قيامت جي ڏينهن انهن تي رب الانام جو انعام ۽ اڪرام ڏسي ڪري انبياءِ ڪرام ۽ شهداءِ عظام به رشڪ ڪندا، هتي رشڪ (يعني غبطه) مان مراد هي آهي ته انبياءِ ڪرام عليههم السلام ۽ شهداءِ عظام انهن جي مرتبي کي ڏسي تمام گهڻا خوش ٿيندا ۽ انهن جي تعريف ۽ تحسين ڪندا يا وري هي مطلب آهي ته جيڪڏهن حضراتِ انبياءِ ڪرام ۽ شهداءِ عظام ڪنهن تي رشڪ ڪن ها ته انهن تي ڪن ها. هن عظمت ۽ شان جو سبب ڪهڙو هوندو؟ اهو هي جو اهي نيڪي جي دعوت ۽ برائي کان منع ڪري ماڻهن کي

باعمل بڻائي ڪري انهن کي الله پاڪ جو محبوب بڻائيندا هوندا. جڏهن اهي ٻين کي ”الله پاڪ جو محبوب“ بڻائيندا ته پاڻ ڇو نه محبوب هوندا!

الله کا محبوب بنے جو تمہیں چاہے
اُس کا تو بیاں ہی نہیں کچھ تم جسے چاہو (ذوقِ نعت)
صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

سیدنا حسن بصريءَ هڪ سرمائيدار

”نيڪي جي دعوت“ جو ثواب ڪمائڻ ۾ اسان جا اولياءَ ڪرام رحمۃ الله عليهم تمام اڳيان اڳيان هوندا هئا ۽ هن معاملي ۾ ڪنهن کان مرعوب نه ٿيندا هئا، جيئن حضرت سيدنا حسن بصري رحمۃ الله عليه پنهنجي شاگردن سان گڏ ڪٿي تشریف وٺي وڃي رهيا هئا ته هڪ رئيس (يعني سرمائيدار) کي نهايت ٺهي ٺڪي پنهنجي غلامن جي ميڙ ۾ گهوڙي تي سوار گذرندي ڏٺو، پاڻ رحمۃ الله عليه ان کان پڇيو: ڪٿي جو ارادو آهي؟ عرض ڪيائين: بادشاهه جي دربار ۾ وڃي رهيو آهيان، پاڻ ان تي انفرادي ڪوشش ڪندي فرمايائون: اي پيءُ! توهان خوب عمدو لباس پاتو آهي پوءِ ان کي خوشبوئن سان مهڪايو آهي، ۽ هر طرح سان پنهنجي ”ظاهر“ کي به سڃايو آهي، يقيناً هي صرف انهيءَ ڪري آهي ته شاهي دربار ۾ اوهان کي شرمسار نه ٿيڻو پوي حالانڪ هي بادشاهه دارِ ناپائيدار (يعني ڪمزور دنيا جو بادشاهه) ۽

ان جي دربار وارا اوهان جيان غير مختار انسان (يعني بي اختيار) آهن، هاڻي ٿورو غور فرمايو! سڀاڻي قيامت جي ڏينهن الله پاڪ جي شاهي دربار ۾ حاضري ٿيندي، اتي انبياءِ ڪرام عليهم السلام ۽ اولياءِ عظام رحمهم الله به هوندا، اتي جي لاءِ اوهان ”باطن“ جي آرائش ۽ زيبائش جو به ڪجهه انتظام ڪيو آهي؟ ڇا هتي گناهن جي گندگين ۽ بدڪارين جي بدبوئن سان اوهان حاضري ڏيندؤ؟ اهو مالدار شخص نهايت توجه سان سندن ارشاد ٻڌي رهيو هو، پاڻ رحمته الله عليه ان کان پڇا ڪئي؛ ڇا توهان پنهنجي گهوڙي تي ان جي طاقت کان وڌيڪ وزن رکيو آهي؟ عرض ڪيائين؛ نه، فرمايائون؛ اوهان پنهنجي گهوڙي تي ترس کائو ٿا پر پنهنجي ڪمزور وجود تي رحم نٿا ڪيو ۽ مسلسل ان تي گناهن جو بوجھ رکندا پيا وڃو، سوچيو ته سهي! اهڙي طرح گناهن پري زندگي گذارڻ کان پوءِ انجام ڪهڙو ٿيندو! مالدار شخص سندن جي انفرادي ڪوشش ۽ نيڪي جي دعوت کان بيحد متاثر ٿيو ۽ گهوڙي تان لهي سندن جو مريد ٿيو ۽ الله وارو بڻجي ويو. (سچي حڪايت ج 5 ص 208 بتصرف)

الله پاڪ جي انهن تي رحمت هجي ۽ انهن جي صدقي اسان جي بي حساب بخشش ٿئي.

اٰمِيْنَ بِجَاہِ النَّبِيِّ الْاَمِيْنَ صَلَّى اللهُ عَلَيْهِ وَآلِهِ وَسَلَّمَ

نفس يہ کیا ظلم ہے جب دیکھو تازہ جُرم ہے

ناتواں کے سر پہ اتنا بوجھ بھاری واہ واہ! (حدائقِ بخشش شریف)

شرح کلام رضا: منهنجا آقا اعليٰ حضرت ﷺ هن شعر ۾ فرمائن ٿا؛
اي بدڪار نفس تنهنجي ظلم ۽ ستم جي هاڻي حد ٿي وئي! تون هر
گهڙي منهنجي خطائن ۾ لاڳيتو اضافو ٿو ڪرائيندو وڃي ۽ مون
ڪمزور ٻانهي جي مٿي تي گناهن جو وزني بوجه وجهندو پيو
وڃين (خبر پئي نفس اماره يعني گناه ۽ برائي تي اپارڻ وارو نفس
اسان جو دشمن آهي، اسان کي هر وقت هن جي چالاڪين کان هوشيار
رهڻ ضروري آهي)

آه! هر لمحہ گنہ کی کثرت و بھرمار ہے

غلبہ شیطان ہے اور نفسِ بدآطور ہے (وسائلِ بخشش ص ۱۲۸)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

نماز ۾ ڪهڙو لباس هجڻ گهرجي

پيارا پيارا اسلامي ڀائرو! ڏٺو توهان! اولياءُ الله ﷺ سرمائيدارن
۽ مالدارن جي خوشامدين ۽ چاڀلوسين بدران انهن کي اصلاح
جي مدني گلن سان نوازيندا هئا ۽ انهن کي ستو سنئون
نصيحت فرمائيندا هئا، دولتمندن جي خوشامد اهو ڪري جنهن
کي انهن کان فاني دنيا جي ذليل دولت حاصل ڪرڻ جي هوس
هجي، الله وارا قناعت جي مدني دولت سان مالا مال هوندا هئا،
انهن جي نظر دولتمندن جي فاني مال تي نه هوندي هئي، بلڪ

رحمتِ ربّ ذوالجلال تي هوندي هئي، ياد رهي! مال ۽ ثروت وارن جي دولت جي ڪري تعظيم جي سخت ممانعت آهي جيئن منقول آهي؛ جيڪو ڪنهن غني (يعني مالدار) جي ان جي غنا (يعني مالداري) جي سبب تواضع ڪري ان جو به تهائي دين ويندو رهيو. (كشف الخفا ج 2 ص 215 رقم 2442) بيان ڪيل حڪايت ۾ آخرت جو فڪر ڏياريو ويو آهي ته حڪمرانن وزيرن ۽ آفيسرن جي سامهون ويندا آهيو ته لباس وغيره درست ڪيو ويندو ۽ خوب تيار ٿي، ۽ زينت اختيار ڪئي ويندي آهي پر الله پاڪ جي مقدس بارگاهه ۾ پيش ٿيڻ جي لاءِ ڪو اهتمام جو ذهن ناهي هوندو، اسان دنيا جي ”ڪنهن وڏي ماڻهوءَ“ وٽ ويندا آهيون يا اهڙي جڳهه وڃڻ ٿئي جتي گهڻا ماڻهو اسان کي ڏسڻ وارا هجن ته مٿي جا وار، لباس، عمامو چادر وغيره خوب احتياط سان درست ڪندا آهيون پر ”نماز“ جيڪا پروردگار جي عظمت واري دربار جي حاضري جو موقعو آهي ان وقت زينت جو ڪو اهتمام نه ڪندا آهيون گهٽ ۾ گهٽ ايترو ته ٿئي جو ڪنهن ”وڏي ماڻهوءَ“ وٽ يا دعوت طعام ۾ ويندي انسان جيڪو لباس پائي ٿو اهو ئي مسجد جي حاضري ۾ پائي وٺي، مسجد جي حاضري جي لاءِ زينت ڪرڻ جي باري ۾ قرآن ڪريم سڀاري 8 سورة الاعراف آيت نمبر 31 ۾ ارشاد آهي؛

ترجمو ڪنزالايمان: پنهنجي سينگار کي وٺو، جڏهن مسجد ۾ وڃو.

حُذُوا زِينَتَكُمْ عِنْدَ كُلِّ مَسْجِدٍ

نماز جي لاءِ عطر لڳائڻ مستحب آهي

صَدْرُ الْأَفَاضِلِ حضرت علامه مولانا سيّد محمد نعيمُ الدّين مراد آبادي رحمۃ اللہ علیہ هن آيت شريف جي حوالي سان فرمائن ٿا: يعني لباس زينت ۽ هڪ قول هي آهي ته ڦٽي ڪرڻ، خوشبو لڳائڻ زينت ۾ داخل آهي ۽ سنت هي آهي ته ماڻهو عمدہ صورت ۽ بهتر حالت سان نماز جي لاءِ حاضر ٿئي ڇو ته نماز ۾ رب سان مناجات آهي ته ان جي لاءِ زينت ڪرڻ عطر لڳائڻ مستحب آهي، مسلم شريف جي حديث ۾ آهي ته جاهليت واري زماني ۾ مرد ۽ عورت رات ۾ اڳهاڙا ٿي طواف ڪندا هئا، هن آيت ۾ ستر لڪائڻ ۽ ڪپڙا پائڻ جو حڪم ڏنو ويو آهي هن ۾ دليل آهي ته ستر عورت نماز ۽ طواف هر حال ۾ واجب آهي.

(خزائن العرفان ص 248)

نماز ۾ لباس جي احڪام تي مشتمل 14 مدني گل

نماز دوران لباس پائڻ

﴿1﴾ نماز جي دؤران ڪرتو پائڻ يا شلوار پائڻ يا گوڏ ٻڌڻ سان نماز ٽٽي ويندي آهي. (غنيه ص 452 وغيرها) ﴿2﴾ نماز جي دؤران اوگهڙ کڻي ويڃڻ ۽ انهي حالت ۾ ڪو رڪن ادا ڪرڻ يا ٽي پيرا سُبْحَنَ الله چوڻ جيترو وقفو گذري ويڃڻ سان نماز فاسد ٿي (يعني ٽٽي) ويندي آهي. (درمختار ج 2 ص 467)

ڪلهي تي چادر لڙڪائڻ

﴿3﴾ نماز ۾ سڌل يعني ڪپڙو لڙڪائڻ مڪروه تحريمي آهي مثال طور مٿي يا ڪلهن تي اهڙيءَ طرح چادر يا رومال وغيره وجهڻ جو ٻئي ڪنارا لڙڪندا هجن. ها جيڪڏهن هڪ ڪنارو ٻئي ڪلهي تي وجهي ڇڏيو ۽ ٻيو لڙڪي رهيو آهي ته حرج ناهي. ﴿4﴾ اڄڪلهه ڪجهه ماڻهو هڪ ڪلهي تي ائين رومال رکندا آهن جو ان جو هڪ ڪنارو پيٽ تي لڙڪي رهيو هوندو آهي ۽ ٻيو پُٺيءَ تي اهڙيءَ طرح نماز پڙهڻ مڪروه تحريمي آهي. (بهار شريعت ج 1 ص 624) ﴿5﴾ ٻنهي ٻانهن مان جيڪڏهن هڪ ٻانهن به اڌ ڪرائيءَ کان مٿي چڙهيل هوندي ته نماز مڪروه تحريمي ٿيندي. (ايضاً، درمختار ج 2 ص 490) ﴿6﴾ ٻيو ڪپڙو هٿن باوجود صرف پاڇامي يا تهپند ۾ نماز پڙهڻ مڪروه تحريمي آهي. (عالمگيري ج 1 ص 106) ﴿7﴾ (نماز ۾) پهراڻ وغيره جا بٽڻ کليل هئڻ جنهن سان سينو کليل رهي مڪروه تحريمي آهي. ها جيڪڏهن هيٺان ٻيو ڪو ڪپڙو آهي جنهن سان سينو نه ٿو ظاهر ٿئي ته مڪروه تنزيهي آهي. (بهار شريعت، ج 1 ص 630) ﴿8﴾ جاندار جي تصوير وارا ڪپڙا پائي ڪري نماز پڙهڻ مڪروه تحريمي آهي نماز کان علاوه به اهڙا ڪپڙا پائڻ جائز ناهن. (ايضاً ص 627)

مڪروه تحريمي جي تعريف

هي واجب جو مُقابل (يعني اُلت) آهي هن کي ڪرڻ سان عبادت ناقص ٿي ويندي آهي ۽ ڪرڻ وارو گنهگار ٿيندو آهي جيتوڻيڪ هن جو گناهه حرام کان گهٽ آهي ۽ چنڊ پيرا ان جو ارتڪاب (يعني عمل ڪرڻ) ڪبيره (گناهه) آهي. (بهارِ شريعت، ج 1 ص 283)

مڪروه تحريمي ٿيڻ واري نماز واجب الاعاده هوندي آهي يعني اهڙي نماز کي نئين سري سان پڙهڻ واجب هوندو آهي مڪروه تحريمي جون اهڙيون صورتون به آهن جن ۾ سجدو سهو ڪرڻ سان نماز درست ٿي ويندي آهي هن جي تفصيلي معلومات جي لاءِ دعوت اسلامي جي اداري مڪتبه المدينه جو شايع ٿيل 342 صفحن تي مشتمل ڪتاب ”نماز جا احڪام“ جو مطالعو ڪريو. (9) ٻيا ڪپڙا هجڻ جي باوجود ڪم ڪار جي ڪپڙن ۾ نماز پڙهڻ مڪروه تنزيهي آهي. (شرح الوقاية ج 1 ص 198) (10) اُبتا ڪپڙا پائي

يا ويڙهي ڪري نماز پڙهڻ مڪروه تنزيهي آهي. (فتاويٰ رضويه ج 7 ص 358 کان 360) (11) سُستيءَ جي ڪري مٿي اگهاڙي نماز پڙهڻ

مڪروه تنزيهي آهي. (درمختار ج 2 ص 491) نماز ۾ ٽوپي يا عمامو شريف ڪري پوي ته ڪٿڻ افضل آهي جڏهن ته عمل ڪثير جي ضرورت نه پوي نه ته نماز فاسد ٿي ويندي ۽ هر هر ڪٽڻو پوي ته ڇڏي ڏيو ۽ نه ڪٿڻ سان خُشوع و خُضوع مقصود هجي ته نه ڪٿڻ افضل آهي. (درمختار مع ردالمحتار، ج 2 ص 491) (12) جيڪڏهن ڪو مٿي

اڳهاڙو نماز پڙهي رهيو هجي يا ان جي ٽوپي ڪري پئي هجي ته ان کي ٻيو شخص ٽوپي نه پارائي.

عمل ڪثير جي تعريف

عمل ڪثير نماز کي فاسد ڪري (يعني توڙي) ڇڏيندو آهي جڏهن ته نه نماز جي عمل مان هجي نه ئي نماز کي صحيح ڪرڻ لاءِ ڪيو ويو هجي، جنهن ڪم جي ڪرڻ واري کي پري کان ڏسڻ سان ائين لڳي ته اهو نماز ۾ ناهي بلڪ جيڪڏهن غالب گمان اهو هجي ته نماز ۾ ناهي تڏهن به عمل ڪثير آهي ۽ جيڪڏهن پري کان ڏسڻ واري کي شڪ ۽ شبهو آهي ته نماز ۾ آهي يا نه ته عمل قليل آهي ۽ نماز فاسد نه ٿيندي. (درمختار ج 2 ص 464)

اڌ آستين ۾ نماز پڙهڻ ڪيئن آهي؟

﴿13﴾ اڌ ٻانهن وارو ڪُٽڻو يا قميص پائي ڪري نماز پڙهڻ مڪروه تنزيهي آهي جڏهن ته ان وٽ ٻيا ڪپڙا موجود هجن. حضرت صَدَرُ الشَّرِيعه مفتي محمد امجد علي اعظمي رحمة الله عليه فرمائن ٿا: ”جنهن وٽ ڪپڙا موجود هجن ۽ رُڳو اڌ ٻانهن (وارا ڪپڙا) يا گنجي پائي نماز پڙهي ٿو ته ڪراهن تنزيهي آهي ۽ ڪپڙا موجود ناهن ته ڪراهن به ناهي.“ (فتاويٰ امجديه، ج 1 ص 193) ﴿14﴾ مفتي اعظم پاڪستان حضرت مولانا مفتي وقار الدين قادري رضوي رحمة الله عليه فرمائن ٿا: اڌ ٻانهن وارو ڪُٽڻو، قميص يا شرت

ڪم ڪار ڪرڻ وارن ڪپڙن (جي حڪم) ۾ شامل آهن. (جو ڪم ڪار ڪرڻ وارا ڪپڙا پائي ڪري انسان مُعَزَّن آڏو ويڻ کان لنوائيندو آهي)، ان لاءِ جيڪي اڌ ٻانهن وارو ڪٽڻو پائي ڪري ٻين ماڻهن جي سامهون ويڻ نه ٿا چاهن، انهن جي نماز مڪروه تنزيهي آهي ۽ جيڪي ماڻهو اهڙا ڪپڙا پائي ڪري سڀني جي سامهون ويڻ ۾ ڪا بُرائي محسوس نه ٿا ڪن، انهن جي نماز مڪروه

ناهي. (وقار الفتاويٰ، ج 2، ص 246)

مڪروه تنزيهي جي تعريف

جنهن جو ڪرڻ شرع (شريعت) کي پسند ناهي پر نه انهيءَ حد تائين (ناپسند) جو ان تي عذاب جي وعيد هجي، هي سنت غير مؤڪده جو مقابل آهي. (بهار شريعت ج 1 ص 284) مڪروه تنزيهي ٿيڻ واري نماز ٻيهر پڙهي وٺڻ بهتر آهي جيڪڏهن نه پڙهي ته گنهگار ناهي.

مرے دل سے دُنیا کی چاہت مٹا کر

کر اُلفت میں اپنی فنا یا الٰہی (وسائلِ بخشش ص ۷۸)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

مدني قافلي مون کي بدلائي ڇڏيو

نيڪي جي دعوت جو بي انداز ثواب ڪمائڻ جو پنهنجي اندر حرص اُجاگر ڪرڻ جي لاءِ دعوت اسلامي جي ديني ماحول سان

هر دم وابسته رهو، ۽ پابندي سان هر مهيني گهٽ مان گهٽ 3 ڏينهن جي عاشقان رسول سان گڏ **مدني قافلي** ۾ ستنن ڀريو سفر ڪندا رهو، اچو! اوهان جو شوق وڌائڻ جي لاءِ اوهان کي هڪ مدني بهار ٻڌايان ٿو جيئن علائقي انڌيري (بمبئي هند) جي هڪ اسلامي ڀاءُ جي بيان جو خلاصو آهي؛ مان اسڪول ۾ نائين ڪلاس ۾ پڙهندو هئس، مادرن ۽ بگڙيل ڇوڪرن سان دوستي ٿي وئي ۽ مان طرح طرح جي برائين ۾ گرفتار ٿي ويس، جنهن ۾ چرس، گانجو، شراب ۽ ڇوڪرين سان عشق ڪرڻ وغيره شامل آهي، ايستائين جو هڪ ڀيري گهر جي پيتي ٽوڙي پيسا ڪڍي ”گوا“ (نالي شهر) پهچي ويس، آخرڪار واپس موٽڻو پيو، اسڪول کي ڇڏي **A.C** جي ريسٽرنگ جو ڪم سڪڻ شروع ڪيو، ڪجهه مهينن کان پوءِ دعوت اسلامي واري هڪ عاشق رسول مون کي هفتيوار ستنن ڀري اجتماع جي دعوت ڏني، پر مون تاري ڇڏيو، ان ويڄاري ڪيترائي ڀيرا ملاقات ڪري مون تي انفرادي ڪوشش ڪئي پر مان اجتماع ۾ وڃڻ جي لاءِ راضي نه ٿيس، هڪ ڀيري اهو اسلامي ڀاءُ منهنجي وڏي ڀاءُ تي ”انفرادي ڪوشش“ ڪري رهيو هيو ته مان به اتي پهتس، ڀاءُ هن اسلامي ڀاءُ سان معذرت ڪندي منهنجي طرف منهن ڪري چيو: تون مدني قافلي ۾ هليو وڃ، مان ”نه“ چوڻ وارو هئس جو واتان بي اختيار ”ها“ نڪري ويو حالانڪ مان ته هي به نه ڄاڻندو هئس ته مدني قافلو آهي ڇا؟ بهرحال

مون تياري ڪئي ۽ عاشقان رسول جي سنتن جي تربيت جي مدني قافلي ۾ سفر تي روانو ٿي ويس،

اَلْحَمْدُ لِلّٰهِ! مدني قافلي مون کي بدلائي ڇڏيو! منهنجون اڪيون ڪلي ويون، گناهن سان نفرت ۽ نيڪين سان پيار ٿي ويو، مون گناهن پري زندگي کان توبه ڪئي، نمازن جي پابندي شروع ڪئي، مدني قافلي گناهن پري ماحول ۾ رهڻ واري سخت نافرمان شخص کي نمازن ۽ سنتن جو عادي بڻائي ڇڏيو، هي بيان ڏيڻ وقت اَلْحَمْدُ لِلّٰهِ اهل سنت جي عظيم درسگاه ”جامعه اشرفيه“ مبارڪپور (يو پي هند) ۾ درس نظامي جي سعادت حاصل ڪري رهيو آهيان.

پڇھو ٿا جڏهن گناهه، آپ پائين پناه
تھوڙي ھٻت ڪري، قافلي ۾ چلو
تم سڌ ھر ڄاڻو ڪو گراڊ ھر آڻو ڪو
سڪين سٽين، قافلي ۾ چلو
فضل مولیٰ سے جب آئیں گے پائیں گے
جذبہ علم دیں قافلي ۾ چلو

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

الجامعة الاشرفية ۽ ان جي بانيءَ جو مختصر تعارف

پيارا پيارا اسلامي ڀائرو! ڏٺو توهان! مبلغ دعوت اسلامي جي انفرادي ڪوشش جي استقامت جي برڪت سان آخرڪار معاشري جي بگڙيل، گناهن ۾ گرفتار نشائي نوجوان مدني

ماحول سان وابسته ٿي جامعة الاشرفيه (مبارڪپور هند) ۾ داخلا وٺي طالب علم دين بڻجي ويو، حصول برڪت جي لاءِ ثواب جي نيت سان ماهنامہ اشرفيه ”حافظ ملت نمبر“ (رَجَبُ الْمُرجَّب 1398 بمطابق جون 1978) جي مدد سان جامعة الاشرفيه ۽ ان جي باني جو مبارڪ تذڪرو ڪرڻ جي سعادت حاصل ڪيان ٿو. الجامعة الاشرفيه (مبارڪپور) اهل سنت جي عظيم الشان ديني درس گاهه آهي جيڪا ”هند“ جي صوبي يو پي جي ضلعي اعظم گڙھ جي مبارڪپور شريف شهر ۾ واقع آهي، هن عظيم الشان ديني درس گاهه جا باني اُستادُ العُلَماءِ، جَلالَةُ العِلْمِ، حافظِ ملت حضرت علامہ شاھ عبدالعزیز مُحَدِّث مرادآبادي رَحْمَةُ اللہِ عَلَیْہِ آھن، پاڻ 29 شوال المَکَرَّم 1352 بمطابق 14 جنوري 1934ع ۾ پنهنجي استاد مڪرم صدر الشريفي، بِدْرُ الطَّرِيقِ حضرت علامہ مولانا مفتي امجد علي اعظمي رَحْمَةُ اللہِ عَلَیْہِ جي حڪم تي درسيات مڪمل ڪرڻ کان پوءِ مبارڪپور تشریف وٺي آيا، اُن وقت هتي هڪ مدرسو ”مِصباحُ العُلُوم“ جي نالي سان قائم هو، حضرت حافظ ملت رَحْمَةُ اللہِ عَلَیْہِ جي بيحد ڪوششن جي ڪري الله پاڪ ان ننڍي مدرسي ۾ برڪت عطا فرمائي ۽ آخرڪار هي مدرسو هڪ وڏي ڪامياب مدرسي جي حيثيت اختيار ڪري ويو ۽ جامعہ اشرفيه جي نالي سان مشهور ٿيو، هن اداري جا فارغ التحصيل ٿيڻ وارا هن جي قديم نالي ”مِصباحُ العُلُوم“ جي نسبت سان مصباحي سڏائن ٿا.

سنت جي محبت

حافظ ملت رحمۃ اللہ علیہ پنهنجي هر عمل ۾ سنت جو گهڻو خيال رکندا هئا، هڪ ڀيري حضرت رحمۃ اللہ علیہ جي ساڄي پير ۾ زخم ٿي پيو، هڪ شخص دوا وٺي آيو ۽ چيائين: حضرت! دوا حاضر آهي، سياري جا ڏينهن هجن حضرت رحمۃ اللہ علیہ کي جوراب پاتل هئا، پاڻ رحمۃ اللہ علیہ جن پهريان کابي پير جو جوراب لائو، اهو شخص چوڻ لڳو: حضرت زخم ته ساڄي پير ۾ آهي! پاڻ رحمۃ اللہ علیہ فرمايو: پهريان کابي پير مان لاهڻ سنت آهي.

حافظ ملت جي ڪرامت

الجامعة الاشرفيه جي باني مباني حافظ ملت حضرت علامه شاه عبدالعزيز محدث مراد آبادي رحمۃ اللہ علیہ وڏا پهتل بزرگ هئا، سوانح نگارن سندن جون گهڻيون ڪرامتون بيان ڪيون آهن، ان ۾ هڪ هي به آهي جامع مسجد مبارڪ شاه پهريان ننڍي هئي ۽ بوسيده به ٿي وئي هئي، آبادي جي اضافي جي ڪري مسجد کي وسيع ڪرڻ به ضروري هو، بهرحال پراڻي مسجد شهيد ڪري نيون بنيادون پريون ويون ۽ مسجد جي توسيع جو ڪم شروع ٿيو، مبارڪ پور جي مسلمانن وڏي دلچسپي ۽ چاه سان هن جي تعمير ۾ حصو ورتو، حافظ ملت رحمۃ اللہ علیہ ان ڪم جا رهنما ۽ سربراه پڻ هئا، حضرت رحمۃ اللہ علیہ جامع مسجد جي تعمير جي لاءِ پوري توجهه ۽ محنت سان چندي جي ترڪيب ڪئي، مبارڪ پور ۾ گهڻو جوش ۽ جذبو هو، غربت جي

باوجود مسلمانن ديني حميت جو پورو پورو ثبوت ڏئي رهيا ها، مردن پنهنجي ڪمائي ۽ عورتن پنهنجي زيورن وغيره سان امداد ڪئي، ڇت پوڻ کان پوءِ حاجي محمد عمر نهايت پریشاني جي عالم ۾ ڊوڙندي حافظ ملت رحمۃ اللہ علیہ وٽ آيا ۽ چيائون: حافظ صاحب! جامع مسجد جي ڇت هيٺ اچي رهي آهي هاڻي ڇا ٿيندو! حاجي صاحب هي چوندي چوندي روئي پيا، حضرت حافظ ملت رحمۃ اللہ علیہ اٿيا ۽ وضو ڪيائون، ۽ حاجي صاحب سان گڏ گهر کان ٻاهر نڪتا ۽ پنهنجي پاڙي واري خان محمد صاحب کي گڏ ڪيو، جامع مسجد پهچي بِسْمِ اللَّهِ الرَّحْمَنِ الرَّحِيمِ پڙهندي ڪاٺ جون ڪجهه ٿوڻيون لڳائي ڇڏيون (يعني بانس يا ڪاٺ جا ٽپ لڳائي ڇڏيا) اَلْحَمْدُ لِلّٰهِ! ڇت نه صرف بلڪل درست ٿي وئي بلڪ توهان ڏسندؤ ته خبر به نه پوندي ته ڪهڙي حصي جي ڇت جُهڪي رهي هئي!

حافظ ملت جون مبارڪ عادتون

وضو ڪرڻ جي لاءِ ويهندا هئا ته قبلي ڏانهن منهن ڪري ويهندا هئا، حافظ ملت رحمۃ اللہ علیہ جو پاڄامو ڪڏهن ايترو ڊگهو نه ڏٺو جو پيڏيون ڍڪجي وڃن، سچ ته هي آهي جو سندن جي انداز ۽ لباس جو انداز ڏسي ماڻهن کي شرعي انداز سمجھ ۾ اچي ويندو هيو، سفر ۽ حضر ۾ (يعني سفر ۾ هجن يا وطن ۾ هجن هر جڳهه) حضور حافظ ملت رحمۃ اللہ علیہ جي پياري پياري ادائن مان هڪ

هي به هئي ته ڪاٺڻ کان پهريان ۽ بعد ۾ ٻئي هٿ ڪراين تائين ڏوئيندا ۽ گرھ خوب چٻاڙي ڪائيندا هئا، کاڌو چاهي مزاج مطابق هجي يا نه، ان مان عيب نه ڪيندا هئا، ڪاٺڻ کان پوءِ يڪدم پاڻي نه پيئندا بلڪ ڪجهه وقفي کان پوءِ پيئندا هئا، ائين پاڻي جڏهن به پيئندا هئا، ته تن ساهين ۾ پيئندا.

سرمولڳائڻ جي برڪت سان پوڙهائپ ۾ به نظر تيز هئي

حضور حافظ ملت رحمۃ الله عليه جي عمر ستر سالن کان مٿي ٿي چڪي هئي، ان وقت جو واقعو آهي، ترين ۾ سفر ڪري رهيا هئا، جنهن برٽ تي تشریف فرما هئا، اتفاق سان هڪ ڊاڪٽر صاحب به ويٺل هو، ڊاڪٽر صاحب ڳالهه بولھ شروع ڪئي ته سندن جي علمي جلالت کان تمام گهڻو متاثر ٿيو ۽ هر هر حضرت رحمۃ الله عليه ڏانهن حيرت سان ڏسندو رهيو، گفتگو جي دوران ڊاڪٽر صاحب تعجب جو اظهار ڪندي چيو: مولانا صاحب! مان اکين جو ڊاڪٽر آهيان، مان ڏسي رهيو آهيان ته هن عمر ۾ به اوهان جي نظر ۾ ڪو فرق ناهي، بلڪ اوهان جي اکين ۾ ٻارن جي اکين جيان چمڪ آهي، مون کي ٻڌايو ته هن جي لاءِ آخر ڪهڙي شيءِ استعمال ڪيو ٿا؟ فرمايائون: ڊاڪٽر صاحب! مان خاص دوا وغيره استعمال ناهيان ڪندو، ها هڪ عمل آهي جنهن کي روزانو ڪيان ٿو، رات جو سمهڻ جي وقت سٺ جي مطابق سرمو استعمال ڪندو آهيان ۽ منهنجو يقين آهي ته هن عمل کان بهتر اکين جي لاءِ ڪا دوا نٿي ٿي سگهي.

اللَّهُ عَزَّوَجَلَّ جي انهن تي رحمت هجي ۽ انهن جي صدقي اسان جي بي حساب بخشش ٿئي .

امين بِجَاةِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

مسکِ اعلى حضرت کاکِ گلستان علم صدر الشريعه کاکِ بحرِ رواں
علم سے جس کے سیراب سارا جہاں لہلہانے لگا دین کاکِ بوستان
جس طرف دیکھئے اس قدم کے نشان حافظِ دین و ملت پہ لاکھوں سلام

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

”اِثمَد“ جي چار اڪرن جي نسبت سان سرمو لڳائڻ جا چار مدني گل

پيارا پيارا اسلامي پاترو! حضور حافظ ملت رحمۃ اللہ علیہ جي سنت سان محبت مرحبا! ۽ سنت جي محبت ۾ سنت مطابق سرمو لڳائڻ جي برڪت دنيا ۾ به نگاهه جي حفاظت جي صورت ۾ ظاهر ٿي، جيڪڏهن ڪا مجبوري نه هجي ته اوهان به روزانو سنت مطابق سرمو لڳائڻ جي نيت ڪيو، اوهان جي آساني لاءِ دعوت اسلامي جي اداري مڪتبه المدينه جي شايع ٿيل رسالي ”101 مدني گل“ صفحي 27 کان 28 مان سرمي جي باري ۾ 4 مدني گل اوهان جي خدمت ۾ پيش ڪيان ٿو. قبول فرمائي پنهنجي دل جي مدني گلدستي ۾ سڃائي وٺو ﴿1﴾ ”سنن ابن ماجه“ جي

روايت ۾ آهي؛ ”تمام سرمن کان بهتر سرمو ”اِثمَد“ آهي جو هي نگاهه کي روشن ۽ پلڪون وڌائي ٿو.“ (ابن ماجه ج 4 ص 115 حديث 3497)

﴿2﴾ پٿر جو سرمو استعمال ڪرڻ ۾ حرج ناهي ۽ سياهه سرمو يا ڪجل زينت جي قصد (يعني زينت جي نيت سان) مرد کي لڳائڻ مڪروه آهي ۽ زينت جو مقصد نه هجي ته ڪراحت ناهي. (عالمگيري

ج 5 ص 359) ﴿3﴾ سرمو سمهڻ مهل استعمال ڪرڻ سنت آهي. (مرا۽

المناجیح ج 6 ص 180) ﴿4﴾ سرمي استعمال ڪرڻ جي ٽن منقول طريقن

جو خلاصو پيش خدمت آهي؛ (1) ڪڏهن ٻنهي اکين ۾ ٿي ٿي سرائيون (2) ڪڏهن ساڄي اک ۾ ٿي ۽ کاٻي ۾ به، (3) ته ڪڏهن ٻنهي اکين ۾ به ۽ وري آخر ۾ هڪ سرائي کي سرمي واري ڪري ان کي واري واري سان ٻنهي اکين ۾ لڳايو. (انظر: شعب الإيمان ج 5 ص 218-219) اهڙي طرح ڪرڻ سان ان شاء الله تنهي تي عمل ٿيندو رهندو.

پيارا پيارا اسلامي ڀائرو! تعظيم جا جيترا به ڪم هوندا هئا اسان جا پيارا آقا ﷺ ساڄي پاسي کان شروع ڪندا هئا، تنهنڪري پهريان سرمو ساڄي اک ۾ پوءِ کاٻي اک ۾ لڳايو، طرح طرح جون هزارين سنتون سکڻ جي لاءِ مڪتبه المدينه جي شايع ٿيل 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سُنَنِ اور آداب“ هڊيو ڏئي حاصل ڪيو ۽

پڙهو. سنتن جي تربيت جو هڪ بهترين ذريعو دعوت اسلامي جي مدني قافلن ۾ عاشقان رسول سان گڏ سنتن پريو سفر آهي.

صَلُّوا عَلَى الْحَبِيب! صَلَّى اللَّهُ عَلَى مُحَمَّد

نيڪ نمازي بڻجڻ جي لاءِ

هر جمعرات نمازِ مغرب کان بعد اوهان جي علائقي ۾ ٽيندڙ دعوتِ اسلامي جي هفتيوار سُنتن پري اجتماع ۾ الله ﷻ جي رضا جي لاءِ سُنئين سُنئين نيتن سان سڄي رات شرڪت فرمايو. سُنتن جي تربيت جي لاءِ مدني قافلي ۾ عاشقانِ رسول سان گڏ هر مهيني تي ڏينهن سفر ۽ روزانو ”فڪرِ مدينه“ جي ذريعي مدني انعامات جو رسالو پري ڪري هر مدني مهيني جي پهرين تاريخ ۾ پنهنجي ذميدار کي جمع ڪرائڻ جو معمول بڻايو.

منهنجو مدني مقصد: ”مون کي پنهنجي ۽ سڄي دنيا جي ماڻهن جي اصلاح جي ڪوشش ڪرڻي آهي“ **اِنْ شَاءَ اللّٰهُ ﷻ** پنهنجي اصلاح جي لاءِ ”مدني انعامات“ تي عمل ۽ سڄي دنيا جي ماڻهن جي اصلاح جي ڪوشش جي لاءِ ”مدني قافلن“ ۾ سفر ڪرڻو آهي. **اِنْ شَاءَ اللّٰهُ ﷻ**



عالمي مدني مرڪز فيضانِ مدينه محلہ سوداگران پراڻي سبزي منڊي ڪراچي

UAN: +92 111 25 26 92 Ext: 7213

Web: www.dawateislami.net / E-mail: translation@dawateislami.net